



क्राइम ब्रांच ने वापस दिलाई आइटीबीपी जवान की रकम

कानपुर: साइबर ठगों द्वारा आइटीबीपी जवान से ठगी गई रकम को क्राइम ब्रांच ने वापस दिलवा दिया है। सही समय पर जवान द्वारा क्राइम ब्रांच को दी गई सूचना के बाद तुरंत एक्शन में आई क्राइम ब्रांच की साइबर सेल ने एकाउंट से स्टाप पेमेंट कराकर नुकसान बचा लिया।

मूलरूप से कर्नाटक निवासी नामदेव चौहान कानपुर के महाराजपुर में बनी आइटीबीपी की 32 वीं वाहिनी में तैनात हैं। नामदेव ने बताया कि बीती 8 सितंबर को उन्होंने गूगल में भीम एप का हेल्पलाइन नंबर देखकर फोन किया तो वहां से एक दूसरा नंबर दिया गया। उसपर बात की गई तो नंबर द्वारा एक लिंक भेजा गया, जिसपर क्लिक करते ही तीन बार में 75220 रुपये कट गये। इसकी सूचना नामदेव ने अगले दिन क्राइम ब्रांच को जाकर दी। क्राइम ब्रांच की साइबर सेल तुरंत एक्टिव हुई एकाउंट को होल्ड पर लगवा दिया। खाते से निकाली गई रकम से कुछ आनलाइन शॉपिंग करने की तैयारी थी। साइबर सेल द्वारा तुरंत ऑर्डर ट्रेस करके रुकवाया और खाते में पैसे वापस मंगाए। महज सप्ताह भर के अंदर क्राइम ब्रांच की साइबर सेल ने उड़ाई गई रकम वापस करा दी।

किसी भी अंजान नंबर से आए लिंक को क्लिक न करें और न ही कोई एप डाउनलोड करें, अपनी एकाउंट संबंधी जानकारी किसी से साझा न करें। यदि कभी भूलवश आपसे कुछ गलती हो जाती है तो तुरंत क्राइम ब्रांच को सूचित करें।

सलमान ताज पाटिल
डीसीपी क्राइम।